



## سوال

(511) کیا ایک سفر میں زیادہ عمرے کر سکتے ہیں؟

## جواب

السلام علیکم ورحمۃ اللہ وبرکاتہ

کیا ایک سفر میں زیادہ عمرے کر سکتے ہیں؟ (محمد بشیر الطیب، کویت)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

عمرہ میں بھی اور ایک سفر میں بھی متعدد عمرے کرنا درست ہے، اس سلسلہ میں رسول اللہ صلی اللہ علیہ وسلم کی احادیث ملاحظہ فرمائیں :

۱۔ ((عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْغُرَّةُ إِلَى الْغُرَّةِ كَفَّارَةٌ لِمَا يَنْتَهَبُهَا، وَأَنْ لَيْتَ لَوْ نَزَلَتْ لَمْ يَزَأْ إِلَّا النَّجْتَةَ.)) (متفق علیہ) 2

[”رسول اللہ صلی اللہ علیہ وسلم نے فرمایا: ”عمرہ ان تمام گناہوں کا کفارہ ہے، جو موجودہ اور گزشتہ عمرہ کے درمیان سرزد ہوئے ہوں اور حج مبرور کا بدلہ تو جنت ہی ہے۔“]

یہ حدیث عام ہے مکہ مکرمہ میں مقیموں اور مسافروں دونوں کو شامل ہے ایک مقیم یا مسافر نے عمرہ کیا آٹھ دن یا کم و بیش دن ٹھہر کر اس نے دوسرا عمرہ کیا رسول اللہ صلی اللہ علیہ وسلم کے فرمان کے مطابق اس کے دونوں عمروں کے درمیان وقفہ کا کفارہ ہو جائے گا، اس حدیث کو دو مسافروں میں دو عمروں کے ساتھ خاص کرنے کی کوئی دلیل نہیں نہ قرآن مجید میں اور نہ ہی رسول اللہ صلی اللہ علیہ وسلم کی سنت و حدیث میں۔ باقی رسول اللہ صلی اللہ علیہ وسلم کا عمل ”ایک سفر میں ایک عمرہ کرنا“ اس حدیث کا مخصص نہیں بن سکتا اور نہ لازم آئے گا، عمر بھر میں چار عمروں سے زیادہ عمرے کرنا درست نہ ہو، کیونکہ رسول اللہ صلی اللہ علیہ وسلم کا عمل عمر بھر میں بعد از ہجرت چار عمرے کرنا ہی ہے۔ نیز لازم آئے گا حج کے سفر میں طواف وداع کے علاوہ چھ طواف سے زیادہ اور عمرے کے سفر میں ایک طواف سے زیادہ طواف کرنا درست نہ ہو، کیونکہ رسول اللہ صلی اللہ علیہ وسلم نے حج اور عمرہ کے سفر میں ملتے ہی طواف کیے ہیں اور معلوم ہے کہ دونوں لازم صحیح نہیں۔ لہذا المزموم بھی صحیح نہیں تو عمر بھر میں چار عمروں سے زیادہ عمرے کرنا درست ہے اور ایک سفر میں ایک سے زیادہ عمرے کرنا بھی درست ہے اور گناہوں کا کفارہ رسول اللہ صلی اللہ علیہ وسلم کا فرمان ہے: ((الْغُرَّةُ إِلَى الْغُرَّةِ كَفَّارَةٌ لِمَا يَنْتَهَبُهَا))

۲۔ ((وَعَنْ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ عُمْرَةً فِي رَمَضَانَ تَعْدِلُ

حجّہ)) (مستفق علیہ) 1

[”رسول اللہ صلی اللہ علیہ وسلم نے فرمایا: ”بے شک رمضان میں عمرہ کرنا حج کے برابر ہے۔“]

یہ حدیث بھی عام ہے مکہ مکرمہ میں مقیموں اور مسافروں دونوں کو شامل ہے۔ پھر متعدد رمضانوں میں متعدد عمروں اور ایک رمضان میں متعدد عمروں کو بھی تناول ہے۔ ان صورتوں سے کسی ایک صورت کے ساتھ اس حدیث کو بھی خاص کرنے کی کوئی دلیل نہیں ہے اور نہ ہی رسول اللہ صلی اللہ علیہ وسلم کی سنت و حدیث میں۔

۳۔ ((وَعَنْ ابْنِ مَسْعُودٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بَاتُوا بَيْنَ رَجُلٍ وَالْعُمْرَةِ فَإِنَّمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكَبِيرُ حَبْثَ الْحَدِيدِ، وَالذَّهَبِ، وَالْفِضَّةِ وَيَلْسُ لِحْيَةَ الْمَبْرُورَةِ ثَوَابُ الْأَبْجِيَّةِ)) 2

[”آپ نے فرمایا: ”پے درپے حج اور عمرہ کرو۔ بے شک یہ دونوں فقر اور گناہوں کو اس طرح دور کرتے ہیں، جس طرح (آگ کی) بھٹی لوہے اور سونے اور چاندی کی میل کچیل کو دور کر دیتی ہے۔ حج مقبول کا ثواب صرف جنت ہے۔“]

یہ حدیث بھی عام ہے مسافروں کو بھی شامل ہے ایک سفر میں متعدد عمروں کو بھی تناول ہے، اس حدیث کو بھی کسی ایک صورت کے ساتھ خاص کرنے کی کوئی دلیل نہیں ہے قرآن مجید میں اور نہ ہی رسول اللہ صلی اللہ علیہ وسلم کی سنت و حدیث میں۔

۴۔ ((وَعَنْ عَائِشَةَ تَأْتَتْ: قُلْتُ: يَا رَسُولَ اللَّهِ 1 عَلَى النَّسَاءِ جِهَادٌ؟ قَالَ: لَعَمْرِي عَلَيْهِنَّ جِهَادٌ لِقِتَالِ فِينِ الرَّجُلِ وَالْعُمْرَةِ)) (رواه ابن ماجہ وأحمد)

[عائشہ رضی اللہ عنہما سے روایت ہے کہ میں نے عرض کیا: ”اے اللہ کے رسول صلی اللہ علیہ وسلم کیا عورتوں پر جہاد ہے؟ آپ نے فرمایا: ”ہاں 1 ان پر وہ جہاد ہے جس میں لڑائی نہیں۔ حج اور عمرہ۔“]

یہ حدیث بھی عام ہے، پھر اس میں عمرہ کو جہاد کے ساتھ تشبیہ دی گئی ہے اور معلوم ہے کہ ایک سفر میں متعدد غزوات درست ہیں، جیسے حضر میں... وقفہ تھوڑا ہو یا زیادہ۔

1: بخاری کتاب العمرۃ باب عمرۃ فی رمضان، مسلم کتاب الحج باب فضل العمرۃ فی رمضان

2: رواہ الترمذی کتاب الحج باب ثواب الحج والعمرۃ، والنسائی کتاب الحج باب فضل التابۃ بین الحج والعمرۃ۔ ابن ماجہ کتاب التناکح باب فضل الحج والعمرۃ

۵۔ ((وَعَنْ أَبِي هُرَيْرَةَ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: وَقَدْ لَبَّيْتُمَا الْفَارِزِي وَالْحَاجُّ، وَالْعُمْرَةُ)) (رواه النسائی)

[”اللہ کے مہمان تین ہیں۔ مجاہد... حج کرنے والا... اور عمرہ کرنے والا۔“]

یہ حدیث بھی عام ہے مقیم اور مسافر دونوں کو شامل ہے، پھر ایک سفر میں ایک عمرہ کرنے والے اور ایک سفر میں زیادہ عمرے کرنے والے دونوں کو تناول ہے، تخصیص کی کوئی دلیل نہیں ہے تو قرآن مجید میں اور نہ ہی رسول اللہ صلی اللہ علیہ وسلم کی سنت و حدیث میں۔

امام شوکانی... رحمہ اللہ تعالیٰ... حدیث: ((العمرۃ إلی العمرۃ کفارۃ لما یتمھما)) کی تشریح فرماتے ہوئے لکھتے ہیں: ((وفی الحدیث دلالت علی استحباب الاستبصار من الاعتمار خلافا لقول من

قال : يكره أن يعتمر في السنة أكثر من مرة كما لا يكره - ومن قال : يكره أكثر من مرة في الشهر من غير حم - واستدل للمالكية بأن النبي صلى الله عليه وسلم لم يفعلها إلا من سنة إلى سنة ، وأفاله على الوجوب ، أو الندب - وتعقب بأن المنسوب لا ينحصر في أهله صلى الله عليه وسلم ، فقد كان يترك الشيء ، وهو يستحب فعله لدفع المشقة عن أمته ، وقد ندب إلى العمرة بلقظه ، فثبت الاستحباب من غير تقييد ، واقتضوا على جوازها في جميع الأيام لمن لم يكن متلبسا بالحدج إلا ما نقل عن الحنفية أنها تنكره في يوم عرفه ويوم النحر ، وأيام التشريق - وعن الهادي أنها تنكره في أيام التشريق فقط ، وعن الهادي أنها تنكره في أشهر الحج لغير المتمتع والقارن إذ يشتغل بها عن الحج - ويجاب بأن النبي صلى الله عليه وسلم اعتمر في عمره ثلاث عمر مفردة كلها في أشهر الحج - وساقى لهذا مزيد بيان في جواز العمرة في جميع السنة (( نيل الاوطار : ٢ : ٢٨٣٢٨٣ )

امام شوکانی... رحمہ اللہ تعالیٰ... کی یہ تشریح جس طرح پہلی حدیث کی تشریح ہے ، اسی طرح مندرجہ بالا باقی چار حدیثوں کی بھی تشریح ہے۔

منتقى الأجبار میں ہے : (( وعن علي رضي الله عنه قال : في كل شهر عمرة - (رواه الشافعي) علي بن ابي طالب رضي الله عنه كما يه قول بهي عام ہے ، مقیم و مسافر دونوں کو شامل ہے ، آپ اوپر پڑھ آئے ہیں ، ایک ماہ میں ایک عمرہ والی تقييد بھی درست نہیں۔

رہا یہ مسئلہ کہ آفاقی مکہ معظمہ میں رہ رہا ہے ، عمرہ کرنا چاہتا ہے تو احرام کہاں سے باندھے گا تو رسول اللہ صلی اللہ علیہ وسلم کی سنت و حدیث سے ثابت ہوتا ہے کہ وہ تنعيم مسجد عائشہ صدیقہ رضی اللہ عنہا سے بھی احرام باندھ سکتا ہے ، کیونکہ رسول اللہ صلی اللہ علیہ وسلم نے عبد الرحمن بن ابی بکر رضی اللہ عنہ کو حکم دیا تھا کہ وہ اپنی ہمیشہ ام المؤمنین عائشہ صدیقہ رضی اللہ عنہا کو تنعيم سے عمرہ کروائے۔ پنانچہ انہوں نے ان کو تنعيم سے عمرہ کروایا۔ اور وہ جہاں ٹھہرا ہوا ہے وہاں سے بھی احرام باندھ سکتا ہے۔ کیونکہ رسول اللہ صلی اللہ علیہ وسلم کا فرمان ہے : (( عَنْ لُحَيْنٍ وَلِئِنْ أَتَى عَلِيٌّ مِنْ غَيْرِ حَنْ عَمَّنْ أَرَادَ الْحَجَّ وَالْعُمْرَةَ ، وَمَنْ كَانَ ذُوْنَ ذَلِكَ فَمِنْ حَيْثُ أَتَى أَهْلَ كَيْلَةٍ مِنْ كَيْلَةٍ )) اور ایک روایت میں لفظ اس طرح ہیں : (( فَضَنْ لُحَيْنٍ ، وَلِئِنْ أَتَى عَلِيٌّ مِنْ غَيْرِ أَهْلِيٍّ عَمَّنْ كَانَ يُرِيدُ الْحَجَّ وَالْعُمْرَةَ ، فَمَنْ كَانَ ذُوْهُمْ فَمِنْ أَهْلِهِ حَتَّىٰ أَنْ أَهْلَ كَيْلَةٍ يُحْلُونَ مِنْهَا )) (صحیح بخاری) تو مکہ مکرمہ میں ٹھہرے ہوئے آفاقی کے لیے اپنی رہائش گاہ اور تنعيم دونوں مقاموں سے عمرہ کا احرام باندھنا درست ہے اور رسول اللہ صلی اللہ علیہ وسلم کی سنت و حدیث سے ثابت ہے۔

باقی عمرہ سے دوسرے عمرہ تک وقفہ کی تعیین و تحدید کتاب و سنت میں کہیں وارد نہیں ہوئی۔ عمرہ کرنے والا جتنا وقفہ مناسب سمجھے اتنا وقفہ کر لے یہ چیز عمرہ کرنے والے کی صواب دید کے سپرد ہے۔

یہ میقاتیں ان کے لیے ہیں اور ان لوگوں کے لیے بھی جو دوسرے شہروں سے ان کے پاس سے حج یا عمرہ کے ارادہ سے گزریں اور جو لوگ ان میقاتوں کے اندر ہوں وہ اپنی رہائش گاہ سے جہاں سے چلیں وہیں سے احرام باندھیں حتیٰ کہ اہل مکہ ، مکہ مکرمہ سے ہی احرام باندھیں۔ ۱ ۸ ۱۲۲۳ھ

## قرآن و حدیث کی روشنی میں احکام و مسائل

جلد 02 ص 444

محدث فتویٰ